

**“ మధురమైన పిల్లలారా - మీరు మీ అదృష్టాన్ని వజ్ర సమానంగా తయారు చేసుకోవాలి. పురుషార్థము చేసి తండ్రి నుండి స్వర్గ వారసత్వమును పూర్తిగా తీసుకోవాలి.”**

**ప్రశ్న:-** ఏ రహస్యము బుద్ధిలో యుక్తి యుక్తముగా కూర్చుంటే, అపారమైన సంతోషము ఉంటుంది?

**సమా:-** శ్రామా. ఈ శ్రామాలో ప్రతి పాత్రధారికి అవినాశి పాత్ర లభించింది. దానిని అభినయించ వలసిందే. ఎవరి పాత్రా తరిగిపోదు, అరిగిపోదు. ఇది తయారై తయారవుతున్న శ్రామా,..... ఇందులో మార్పులు కూడా జరగవు. కల్పము పూర్తి అయ్యిందంటే, మరలా అదే పాత్ర సెకెండు తర్వాత సెకెండు రిపీట్ అవుతుంది. ఇది చాలా నిగూఢమైన రహస్యము. ఇది ఎవరికైతే యుక్తి యుక్తముగా బుద్ధిలో కూర్చుంటుందో, వారికి అపారమైన సంతోషముంటుంది. లేకుంటే తికమక పడతారు. బాబా చెప్తున్నారు - పిల్లలారా, తికమక చెందకండి. తండ్రి పై నిశ్చయముంచి పూర్తి వారసత్వమును తీసుకునే పురుషార్థము చేయండి.

**పాట:-** మిమ్ములను పొంది మేము ప్రపంచమునే పొందుకున్నాము,..... (తుమ్ హీ పాకే హమ్ నే జహాన్ పాలియా,.....)

**ఓంశాంతి.** మధురాతి మధురమైన ఈశ్వరీయ పిల్లలు పాట విన్నారు. శ్రామానుసారము ఇప్పుడు మీరు ఈశ్వరుని పిల్లలుగా అయ్యారని అర్థమవుతుంది. ఈశ్వరుని ద్వారా మీరు స్వర్గానికి అభివతులుగా అయ్యేందుకు వచ్చారు లేక స్వరాజ్యాన్ని తీసుకునేందుకు వచ్చారు. నరకములోని మనుష్య మాత్రులకు స్వర్గమంటే ఏమిటో తెలియదు. బాబా స్వర్గ స్థాపన చేస్తున్నారని మీకు తెలుసు. రావణుడు మళ్ళీ నరకాన్ని స్థాపన చేస్తాడు. ఇది కూడా ఎవ్వరికీ తెలియదు. మనము బాబా నుండి స్వర్గ రాజ్యము తీసుకుంటున్నామని మీకు తెలుసు. మనుష్యులు ఎవరైనా మరణిస్తే స్వర్గస్థులయ్యారని అంటారు అనగా స్వయాన్ని మేము నరకములో ఉన్నామని, మిగిలినవారందరూ నరకానికి అభివతులని చెప్పుకున్నట్లే కదా. ఇది చాలా సహజమైన విషయము. తికమక పడే అవసరము లేదు. ఇప్పుడు మీ భాగ్యము వజ్ర సమానంగా అవుతోంది. వజ్రము వంటి మీ అదృష్టాన్ని తండ్రి తప్ప వేరెవ్వరూ తయారు చేయలేరు. తండ్రి నుండి మనము వారసత్వమును తీసుకుంటున్నామని మీకు తెలుసు. నరకము ఎంత సమయము నడుస్తుందో ఎవరికైనా మీరు తెలిపితే సత్యయుగము లక్షల సంవత్సరాల క్రితము ఉండేదని అంటారు. మీరు గాడ్ ఫాదర్ల విద్యార్థులు, గాడ్ ఫాదర్ ద్వారా స్వర్గ వారసత్వాన్ని పొందుతున్నారు. మరి బాబాను ఎందుకు మర్చిపోతారో బాబాకు అర్థము కాదు. తుఫాన్లు చాలా వస్తాయి. అప్పుడు శ్రమ చేయకుండా మీరు స్వర్గానికి అభివతులుగా అవుతారా? ఎవరైనా మరణిస్తే స్వర్గ వాసులయ్యారని అంటారు. మరి ఎందుకు ఏడుస్తారు? మీరు సంతోషంగా చప్పట్లు కొట్టాలి, ఎంతో సంతోషంగా వేడుక జరుపుకోవాలి. స్వర్గములోకి వెళ్లడం ఇంత సహజమైతే అందరికీ మాత్రలు లభిస్తే స్వర్గములోకి చేరిపోతారు. మరి ఇక్కడ దుఃఖములో ఉండే అవసరమేముంది? మనుష్యులు

దు:ఖములో ఉన్నప్పుడు విషము తీసి కూడా చనిపోతారు. సైనికులు ఎంతోమంది చనిపోతారు. ఒకరినొకరు కూడా చంపుకుంటారు. బాబా చెప్తున్నారు - వారు స్వర్గానికి వెళ్ళినట్లయితే మీరు ఎందుకు ఏడుస్తున్నారు? అని అడగమని బాబా చెప్తున్నారు. వాస్తవానికి మధ్యలో ఎవ్వరూ స్వర్గములోకి వెళ్ళలేరు. నిర్వాణధామానికి కూడా ఎవ్వరూ వాపసు వెళ్ళలేరు. ఇప్పుడు మీకు స్వర్గములోకి వెళ్ళే ఉపాయము తండ్రి తెలిపిస్తున్నారు. ఎప్పటి వరకు స్వర్గ రచయిత స్వర్గమును రచించరో, అప్పటివరకు ఎవరూ స్వర్గమునకు వెళ్ళలేరు. ఇప్పుడు స్వర్గ రచయిత అయిన తండ్రి వచ్చి ఉన్నారు. ఎప్పుడు రావణ రాజ్యము ప్రారంభమౌతుందో, అప్పుడు దేవీ దేవతలు వామమార్గములోకి వెళ్ళిపోతారని, అప్పటి నుండే వికారాలు ప్రారంభమవుతాయని మీకు తెలుసు. రావణ రాజ్యము ఎప్పుడు ప్రారంభమౌతుందో, దానికి నిశ్చితమైన రోజు ఏదీ లేదు. బాబా ఇతనిలో ఎప్పుడు ప్రవేశించారో పిల్లలైన మీరు ఖచ్చితంగా చెప్పలేరు. సాక్షాత్కారమైనప్పుడు వచ్చారా? లేక ఇంకెప్పుడైనా వచ్చారా? భక్తి మార్గములో కూడా సాక్షాత్కారాలు ఇలాగే జరుగుతాయి. బాబా ఏ సమయములో వచ్చారో తెలియదు. కృష్ణుడు వచ్చే క్షణాన్ని చూపిస్తారు. శివబాబాకు అటువంటి క్షణము మొదలైనవేవీ లేవు. బాబా అయితే యజమాని. ఎప్పుడు వస్తారో ఎవ్వరికీ తెలియదు. ఇక్కడ మురళీ ద్వారా అర్థం చేసుకుంటారు.

తండ్రి అర్థం చేయిస్తున్నారు - నేను కాలునికే కాలుడను. నేను ఒకప్పుడు అందరినీ వాపసు తీసుకెళ్ళాను. సత్యయుగములో చాలా కొద్దిమంది మాత్రమే ఉండేవారు. కలియుగములో అనేకమంది మనుష్యులున్నారు. ఆత్మలందరూ వాపసు వెళ్ళాలి. తీసుకొని వెళ్ళేందుకు తప్పకుండా పండా (మార్గదర్శకుడు) కావాలి. నేను ఆత్మిక పండాగా అయ్యి వచ్చాను. మిమ్ములను తీసుకెళ్ళాను. నూతన ప్రపంచము కొరకు మిమ్ములను చదివిస్తున్నాను. స్వర్గమంటే ఏమిటో, నరకమంటే ఏమిటో, ఎంత సమయము నడుస్తుందో ఎప్పుడు ప్రారంభమౌతుందో ఏ సన్యాసులు మొదలైనవారికి తెలియదు. రచయిత కూడా ఒక్కరే. సృష్టి కూడా ఒక్కటే. శాస్త్రాలలో అయితే అతాళము, పాతాళ లోకాలు మొదలైన అనేక లోకాలను తయారు చేశారు. వాటిని వెతుకుతూ ఉంటారు. ఒక్కొక్క నక్షత్రములో ఒక్కొక్క ప్రపంచముందని భావిస్తారు. తండ్రి చెప్తున్నారు - నేను మళ్ళీ మీకు గీతా జ్ఞానాన్ని వినిపిస్తాను. ఏసుక్రీస్తు మళ్ళీ తన సమయానికి రావాల్సిందే. ఉన్న డ్రామా ఒక్కటే. సత్యయుగములో దేవీ దేవతా రాజ్యము తప్ప ఇక వేరే ధర్మమేదీ ఉండదు. ఇప్పుడు మనము తండ్రి నుండి వారసత్వము తీసుకునేందుకు వచ్చామని మీకు తెలుసు. ఓ పతితపావనా! రండి! అని తలంపు చేస్తూ ఉంటారు. కనుక తప్పకుండా సంగమ యుగములోనే రావాల్సి పడ్తుంది. ఇక్కడకు ఎందుకు వచ్చామో, ఏమి తీసుకునేందుకు వచ్చామో పిల్లలైన మీకు తెలుసు. మేము తండ్రి నుండి ఆస్తి తీసుకునేందుకు వచ్చామని పిల్లలైన మీరు చెప్తారు. మనము రాజయోగాన్ని నేర్చుకుంటున్నాము. కల్వ-కల్వము వారసత్వాన్ని తీసుకుంటాము, మళ్ళీ పోగొట్టుకుంటాము. ఇప్పుడు మళ్ళీ పురుషార్థము చేయాలి. జ్ఞానము పూర్తిగా తీసుకొని ఇతరులకు ఇవ్వాలి. లేకుంటే ఎలా వృద్ధి అవుతుంది? పాట చాలా బాగుంది. పిల్లలైన మీరు మాత్రమే దీనిని అర్థము చేసుకోగలరు. పాట చాలా మధురంగా ఉంది. మీ హృదయాలకు హత్తుకుంటుంది. బాబా మేము మీ ద్వారా ఎవ్వరూ దోపిడి చేయలేని రాజ్యమును తీసుకుంటాము. ఇది అవినాశి తండ్రి ద్వారా లభిస్తున్న అవినాశి వారసత్వము. అనాది ప్రపంచ డ్రామానుసారము లేక గీతా కథానుసారము మరలా బాబా గీతను వినిపించేందుకు వచ్చారు. అందులో రాజయోగము నేర్పించి ఉండినారు.

శాస్త్రాలలో అయితే అర్థము పర్థము లేని విధంగా వ్రాసేశారు. యుక్తిగా తెలిపించేవారు కూడా కావాలి. జ్యోతి జ్యోతిలో లీనమైపోయిందని కొంతమంది అంటారు. ఆత్మ అయితే అవినాశి. దాని పాత్ర కూడా అవినాశియే. దాని పాత్ర మధ్యలో ఎప్పుడూ రద్దు కాదు. ఎప్పుడూ చెరిగిపోదు. ఈ సృష్టి నాటకము తయారు చేయబడి తయారుచేయబడుతూ ఉంది,..... ఇందులో మార్పులు - చేర్పులు ఉండజాలవు. ఎంత ఆశ్చర్యమైన విషయము! ఇంత చిన్న ఆత్మలో అవినాశి పాత్ర నిండి ఉంది. కల్పము పూర్తి అయిన తర్వాత మరలా అదే విధంగా పాత్ర రిపీట్ చేస్తుంది. సెకండు తర్వాత సెకండు అలాగే జరుగుతుంది. డ్రామాను కూడా పూర్తి యుక్తి యుక్తముగా అర్థము చేసుకోవాలి. కొంతమంది ఇందులో తికమక పడతారు. మాకు తండ్రి ద్వారా వారసత్వము తప్పక లభిస్తుందని తండ్రి పై నిశ్చయము కలగాలి. కల్ప-కల్పము భారతదేశానికే లభిస్తుంది. 84 జన్మలు కూడా తీసుకోవలసి వస్తుంది. వర్ణాలను కూడా తప్పకుండా అర్థము చేయించాలి. మనము అనంతమైన తండ్రి ద్వారా అనంతమైన వారసత్వము తీసుకుంటున్నామని ఒకరికొకరు స్పృతి ఇష్టించుకుంటూ ఉండాలి. అందరూ వచ్చి చదువుకోరు కదా. సేవాకేంద్రాలు తెరవబడుతూ ఉంటాయి - అక్కడకు నరకవాసులు వచ్చి స్వర్గవాసులుగా అవుతారు. బాబా మేము ఏర్పాటు చేయగలమని బాబాకు వ్రాస్తారు. నాకు ఏ వస్తువు పై మమత్వము లేదు. ఇదంతా ఈశ్వరార్థమే, ఇప్పుడు మీరు సలహానివ్వండి అని చెప్తారు. నేను కూడా వ్రాస్తాను - భలే పరస్పరములో సలహాలు తీసుకోండి. ఎక్కడ మంచి లొకాలిటీగా ఉంటుందో, అక్కడ సెంటర్లు తెరవండి. ధైర్యము చేస్తే, తండ్రి సహాయముంటుంది. బాబా చాలా సంతోషిస్తారు. అనేకమందిని గవ్వల నుండి వజ్రాలుగా తయారుచేసే దానమే మంచిదని మనస్సులో అనుకుంటూ ఉంటారు. ఇది అన్నింటికంటే పెద్ద హాస్టిటల్ కాక కాలేజీ కూడా అయ్యింది. కేవలం మూడడుగుల భూమి కావాలి. చాలా సహజంగా బాబా గవ్వల నుండి వజ్రాలుగా తయారు చేస్తారు. ఇలాంటి బాబా ఎంత సాధరణంగా ఉన్నారో చూడండి. ఎవరిలో వచ్చారు? ఏ రాజుల వద్దకు ఎందుకు రాలేదు! నేను ఈ సాధారణ వృద్ధ తనువులో వస్తాను. వీరు 84 జన్మలను ఖచ్చితంగా పూర్తి చేశారు. సత్వయుగములోని మొట్టమొదటి రాకుమారుడు ఇతనే కదా! వీరి పేరు శ్యామ సుందరడు అని పెట్టారు. పిల్లలైన మీకు దీని అర్థము కూడా తెలుసు. వారికి దీని అర్థము తెలియనందున నల్లగా చేసేశారు. ముఖ్యమైన శివబాబా లింగాకారము కూడా నలుపే. కృష్ణుని, రాముని కూడా నల్లగా చేసేశారు. ఒకవైపు సుందరంగా, మరోవైపు నల్లగా ఎందుకు చేశారు? జగన్నాథ మందిరములో కూడా ముఖము కూడా ఆఫ్రికన్ల ముఖము వలె చూపబడింది. అక్కడక్కడ నారాయణుని ముఖము కూడా నల్లగా చేసేశారు. అక్కడక్కడ లక్ష్మీ ముఖమును కూడా అలాగే చూపిస్తారు. మనుష్యుల బుద్ధి ఎలా అయిపోయిందో అని ఇప్పుడు ఆశ్చర్యము కలుగుతుంది. వారితో మిలనము చేసేందుకు బాబా మనకు సత్కమైన మతమునిస్తున్నారు. పోతే యజ్ఞాలు, తపాలు, దాన-పుణ్యాలు మొదలైనవి చేస్తారు. ఊరకే ధనాన్ని వ్యర్థము చేస్తూ ఉంటారు. మరలా ఓ పతితపావనా! రండి అని ఎందుకు పిలుస్తారు? స్పృతి ఎందుకు చేస్తారు? గంగా, యమున, కాలువలు మొదలైనవి చాలా ఉన్నాయి. బాబా కూడా తీర్థయాత్రలు మొదలైనవి చాలా చేశారు. ఇప్పుడు మీరు అతిప్రియమైన భాగ్యశాలీ నక్షత్రాలు. నరకము, స్వర్గముల గురించి తెలుసుకున్నారు. మనుష్యులు మరణిస్తే, స్వర్గస్థులయ్యారని చెప్తారు. మీరు తెలుసుకున్నారు కాబట్టి వారికి కూడా స్వర్గమంటే ఏమిటో తెలపండి. మనకు తెలుసు కాబట్టి వారికి అర్థం చేయిస్తాము.

మనకు కూడా స్వర్గస్థాపన చేసే తండ్రి లభించి ఈ జ్ఞానమునిస్తున్నారు. ఏ మనుష్యులూ మనకు గురువులు కారు. సద్గురువు ఒక్క తండ్రి మాత్రమే. ఎవరినైతే పిలుస్తూ ఉండిరో, ఆ పతితపావనులు వీరే. నిరాకారుడినే పిలుస్తారు కదా. వారినే మీరు జ్ఞానసాగరులని పిలుస్తారు. వారు 'సత్-చిత్-ఆనంద స్వరూపులు', జ్ఞానసాగరులు. మనకు జ్ఞానము లేనే లేదు. వారిలో ఉన్న జ్ఞానము ఎవ్వరి వద్దా లేదు. మీరు పులకితులు అవ్వాలి. పతితపావనులు, గాడ్‌ఫాదర్ మనలను చదివిస్తున్నారు. వారు మన తండ్రి, టీచరు, గురువు. ఇందులో మింగుడు పడని విషయమేదీ లేదు. తమ రచనను సంభాషించవలసిందే. ఒకవేళ ఇక్కడే వచ్చి కూర్చుండిపోతే ఇది సన్యాసుల జ్ఞానమైపోతుంది. గృహస్థ వ్యవహారములో ఉంటూ మీరు ఒక గంట-అర్ధ గంట సమయాన్ని కేటాయించగలరు. మొట్టమొదట 7 రోజులు భట్టిలో ఉండాలి. 7 రోజులు ఎవ్వరూ గుర్తు రాకూడదు. ఎవ్వరికీ ఉత్తరాలు కూడా వ్రాయరాదు. పూర్తిగా అందరినీ మర్చిపోవాలి. మీరు చాలా సంవత్సరాలు భట్టిలో ఉండినారు. అయినా అదృష్టము,..... కొంతమందిని మాయ లాక్కునేస్తుంది. మాయ అంత ప్రబలమైనది.

తండ్రి చెప్తారు - పిల్లలారా, నెమ్మది నెమ్మదిగా పరిపక్వ స్థితికి వచ్చేయండి. మన 84 జన్మలు పూర్తయ్యాయని మీకు తెలుసు. మీ బుద్ధిలో పూర్తి వృక్షము యొక్క జ్ఞానము మరియు సర్వ ధర్మాల జ్ఞానము ఉంది. అక్కడ కూడా వేరే వేరే సెక్షన్లు ఉంటాయి. ఇక్కడ కూడా అలాగే ఉంది. అక్కడ కూడా అలాగే ఉంది. ఇకపోతే మోక్షము ఎవ్వరికీ లభించదు. నీటి బుడగల వలె ఆత్మ పరమాత్మలో లీనమౌతుందని అనుకుంటారు. కానీ అలా జరగదు. అలాగైతే పూర్తి పాత్ర సమాప్తమైపోతుంది. అన్ని జ్యోతులు జ్యోతిలో లీనమవుతే ఆటనే జరగదు. అదంతా అసత్యము. అసత్యమంటే పూర్తిగా అసత్యము. సత్యము గురిగింజంత కూడా లేదు. భక్తిమార్గములో ఎవ్వరూ నోటిని తీపు చేయరు. నోటిని ఎవరు తీపు చేయించగలరో పిల్లలైన మీకు తెలుసు. కాబట్టి తండ్రి చెప్పే చదువు పై పూర్తి గమనముంచాలి. పురాతన ప్రపంచాన్ని చూసి మోహితులు అవ్వకండి. దేహాభిమానములోకి రాకండి. ఇప్పుడు మీరు మీ బ్యాగ్ మరియు బ్యాగేజీని సర్దుకొని ట్రాన్స్‌ఫర్ చేయండి. ఇప్పుడు ఈ ప్రపంచము సమాప్తము అవ్వనున్నది. బాబా చెప్తున్నారు - అన్నింటినీ ఇన్‌షూర్ చేసేయండి. భక్తి మార్గములో చేస్తారు కానీ అల్పకాలమునకు ఫలము లభిస్తుంది. ఈశ్వరుడు ఇచ్చారని భావిస్తారు. ఇప్పుడు మీరు కూడా ఇస్తారు. దానికి బాబా లిటర్స్ ఇస్తారు. మీరు డైరెక్ట్ పిల్లలైనందున 21 జన్మల ఇన్‌షూరెన్స్ (భీమా) లభిస్తుంది. చూడండి! మనము ఫుల్ ఇన్‌షూర్ చేసినామంటే, ఫుల్ రాజ్యము లభిస్తుందని బాబా చెప్తారు. అది స్థూలమైన ఇన్‌షూరెన్సు. ఇది ఆత్మిక తండ్రి జతలో ఇన్‌షూరెన్సు. ఈశ్వరాధీశుని దానము చేస్తారు కదా! కనుక దానికి లిటర్స్ ఈశ్వరుడిస్తారు. వారు భక్తి మార్గములో కూడా దాతలే. జ్ఞాన మార్గములో కూడా దాతలే. ఇది అనంతమైన సామ్రాజ్యము కొరకు అనంతమైన చదువు. ఇప్పుడు ఎంత కావాలో అంత తీసుకోండి. విశ్వరాజ్యాధికారమును తీసుకోవచ్చు. పురుషార్థానికి జయము. ప్రయత్నము చేసి విజయమాలలో రండి. తికమక పడితే, సలహా ఇచ్చేందుకు సర్జన్ కూర్చుని ఉన్నారు. మనము అనేకసార్లు రాజ్యాధికారము తీసుకున్నాము, పోగొట్టుకున్నాము. ఈ జ్ఞానము ఇప్పుడుంటుంది. సత్యయుగములో మరలా మర్చిపోతారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రేయస్కతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రినమస్తే.  
ఠాగ్గ కొరకు ముఖ్యసారము:-

1. పురాతన ప్రపంచాన్ని చూసి మోహితులుగా అవ్వరాదు. తమ బ్యాగ్, బ్యాగేజీలను ట్రాన్స్ ఫర్(బదిలి) చేసేయాలి. మీ వద్ద ఉన్నదంతా ఇన్ షూర్(భీమా) చేసేయాలి.
2. ఏ వస్తువు పై కూడా మమత్వము లేకుంటే, గవ్వల నుండి వజ్ర సమానంగా చేయు సేవను చేయాలి. దానము చేయుట ద్వారానే జ్ఞాన ధనము వృద్ధి చెందుతుంది.

**వరదానము:- “ తండ్రిని అనుసరిస్తూ సుపుత్రులై ప్రతి కర్మలో ఋజువునిచ్చే  
సఫలతా స్వరూప భవ ”**

తండ్రిని అనుసరించే పిల్లలు ఎవరైతే ఉంటారో, వారే(తండ్రి) సమానంగా ఉంటారు. ఎందుకంటే తండ్రి ఏ అడుగు వేశారో మీరు కూడా అదే అడుగు వేస్తారు. ప్రతి కర్మలో ఎవరైతే ఋజువునిస్తారో, వారిని బాప్ దాదా సుపుత్రులని అంటారు. సుపుత్రులనగా సదా తండ్రి శ్రీమతమనే చేతిని, తోడును అనుభవం చేయువారు. ఎక్కడైతే తండ్రి శ్రీమతము మరియు వరదానమనే చేయి ఉంటుందో అక్కడ సఫలత ఉండనే ఉంది(తప్పక ఉంటుంది). అందువలన ఏ కార్యము చేస్తున్నా వరదానాలిచ్చే తండ్రి చేయి మా పైన ఉంది అని స్మృతిలోకి తీసుకురండి.

**సాగ్లర్న్:- “ ఉన్నతమైన వేజ్రతుల్య సిద్ధిలో సిద్ధమై ఉండి చేసిన కర్మలే  
మూల్యవంతమైన(విలువైన) కర్మలు ”**